

**“ మధురమైన పిల్లలారా - జీవించి ఉన్నంత వరకు చదువుకోవాలి,
నేర్చుకోవాలి. మీ చదువే పావన ప్రపంచములోకి వెళ్లేందుకు,
పావనమయ్యేందుకు ”**

ప్రశ్న:- తండ్రి ఏ గుణములో పిల్లలను తన సమానంగా తయారు చేయు శిక్షణనిస్తారు ?

సమా:- తండ్రి అంటున్నారు - నేను ఎలా నిరహంకారిగా ఉన్నానో, అలా పిల్లలైన మీరు కూడా నా సమానంగా నిరహంకారులుగా అవ్వండి. పావనంగా తయారయ్యే శిక్షణ మీకు ఆ తండ్రి ఇస్తున్నారు. పావనంగా అవ్వడం ద్వారానే తండ్రి సమానంగా అవుతారు.

ప్రశ్న:- బుద్ధి మంచిగా తయారైనప్పుడు ఏ రహస్యం బుద్ధిలో స్వతహాగా కూర్చుంటుంది ?

సమా:- ఆత్మనైన నేను ఎవరు? నా తండ్రి పరమాత్మ అంటే ఎవరు ? వారి పాత్ర ఏమిటి ? ఆత్మలో అనాది అయిన పాత్ర ఏ విధంగా నిండి ఉంది. ఆ పాత్రను ఆత్మ అభినయిస్తూనే ఉంటుంది..... మొదలైన విషయాలన్నీ మంచి బుద్ధి గలవారే అర్థం చేసుకోగలరు.

పాట:- ధైర్యము వహించు మనసా!.....(భీరజ్ ధర్ మనువా.....)

ఓంశాంతి. అనంతమైన తల్లి-తండ్రి లభించినందున ధైర్యము లభించింది. ఎవరికి ? ఆత్మలకా లేక జీవాత్మలైన పిల్లలకా? ఆత్మ ఒక చాలా చిన్న బిందువు. ఆత్మ ఒక బిందువని నక్షత్రము వలె ఉంటుందని ప్రపంచములో ఏ ఒక్కరి బుద్ధిలోనూ లేదు. ఇంత చిన్న ఆత్మనైన నాలో 84 జన్మల, 5 వేల సంవత్సరాల పాత్ర ఉందని మీకు తెలుసు. ఇతర ఆత్మలలో అయితే ఇంత పాత్ర నిండి ఉండదు. మనుష్యుల బుద్ధి అర్థము చేసుకోలేనంత బలహీనమైపోయింది. పరమాత్మ 84 జన్మలు గాని, 84 లక్షల జన్మలు గాని తీసుకుంటారని అనరు. వారు(పరమాత్మ) జన్మలు తీసుకోరు. ఇంత చిన్న ఆత్మలో 84 జన్మల అవినాశి పాత్ర నిండి ఉందని పిల్లలైన మీకు తెలుసు. దానిని ప్రాకృతికము(కుదర్త్) అని అంటారు. ఆత్మ చాలా చిన్న బిందువు. అందులో అన్ని జన్మల అవినాశి పాత్ర నిండి ఉంది. ఆ పాత్ర ఎప్పుడూ నశించదు, చెరిగిపోదు. అలా నశించేది కూడా కాదు. ఎంత గొప్ప అద్భుతము. మీలో కూడా కొంతమంది ఈ విషయాలను తెలుసుకొని మళ్ళీ మర్చిపోతారు. ఇతరులకు అర్థం చేయించేందుకు ధారణ చేయాలి. పరమపిత అయిన పరమాత్మను, చేసి చేయించేవారని అంటారు. వారు కూడా నేర్పించేందుకు చేస్తారు. వారిని నిరాకారులు, నిరహంకారులు అని అంటారు. దాని అర్థము కూడా ఎవ్వరూ అర్థం చేసుకోలేరు. ఈ గుణాలను పిల్లలకు మాత్రమే నేర్పాలి. పిల్లలు కూడా ఇటువంటి నిరహంకారులుగా అవ్వాలి. జ్ఞానసాగరులైతే జ్ఞానము కూడా వినిపించవలసి వస్తుంది కదా. పతితపావనులైతే తప్పకుండా వచ్చి పతితులను పావనంగా చేసేందుకు శిక్షణనిస్తారు. సన్యాసము చేయించేందుకు సన్యాసులు ఎలా శిక్షణనిస్తారో, అలా శిక్షణనిస్తారు. ఇది కూడా పంచ వికారాలను సన్యసించేందుకు శిక్షణ. పతితపావనులే స్వయంగా వచ్చి శిక్షణనిస్తారు లేకుంటే మనము పావనంగా ఎలా అవుతాము? ఎంతవరకు జీవించి ఉంటామో, అంతవరకు నేర్చుకోవాలి,

చదువుకోవాలి అని గాయనము కూడా ఉంది. ఆ పాఠశాలలో అయితే ఇలా చెప్పరు. అందులో అయితే ఈ జన్మలోనే చదువుకు ప్రాధాన్యతను అనుభవించాలి. కాని ఇక్కడ ఎంతవరకు జీవించి ఉంటామో అంతవరకు చదువుకోవాలని చెప్తారు. అంతిమ సమయానికి కర్మాతీత అవస్థను పొందుకోవాలి. ఆత్మను యోగము ద్వారానే పవిత్రంగా చేసుకోవాలి. యోగములో ఎంత ఎక్కువగా ఉంటారో, అంత మీ ఆత్మ బంగారు యుగములోకి వెళ్లిపోతుంది. తర్వాత ఇనుప యుగములో ఆత్మ గాని, శరీరము గాని ఉండదు. మనము చదివేదే పవిత్ర ప్రపంచములోకి వచ్చేందుకు. ఈ రహస్యమైన విషయాలు ఎవ్వరూ ఎప్పుడూ అర్థం చేయించలేరు. మనుష్యులు ఏమేమో చేస్తూ ఉంటారు. సైన్స్ అహంకారము గలవారు రక రకాల వస్తువులు తయారు చేస్తూ ఉంటారు. నక్షత్రాలు, చంద్రుని పైకి కూడా వెళ్లే పురుషార్థము చేస్తారు. దీని ద్వారా ఎలాంటి జీవన్ముక్తి లభించదని మీరు అర్థం చేసుకున్నారు. ఒకవేళ లభిస్తే అల్పకాల క్షణభంగుర సుఖము లభిస్తుంది. విమానాల ద్వారా సుఖము కూడా లభిస్తుంది, దుఃఖము కూడా లభిస్తుంది. రేపు ప్రమాదము జరిగితే దుఃఖము కలుగుతుంది. స్టీమర్లు మునిగిపోతాయి. రైలు ప్రమాదాలు జరుగుతాయి. కూర్చుని కూర్చునే మనుష్యులు హార్డ్‌ఫెయిల్ అయిపోతారు. సుఖధామమైతే వేరుగా ఉంటుంది. అక్కడ సదా సుఖమే సుఖముంటుంది. ఈ ప్రపంచములో సుఖము ఏదైతే ఉందో, అది అల్పకాల కాకిరెట్టుకు సమానమైనది.

పిల్లలైన మీకిప్పుడు చాలా మంచి బుద్ధి లభించింది. నేను ఆత్మ అనగా ఏమిటి ? నా తండ్రి పరమాత్మ అనగా ఎవరు ? వారి పాత్ర ఏమిటి ? మన పాత్ర ఏమిటి ? ఈ రహస్యాలన్నీ మీ బుద్ధిలో ఉన్నాయి. పిల్లలైన మీ అందరికీ 84 జన్మలుంటాయని చెప్పరు. అందరూ సత్యయుగములోకి ఒకేసారి కలిసి వెళ్లరు. అందువలన అందరికీ పూర్తిగా 84 జన్మలని చెప్పరు. చంద్ర వంశీయులలో కూడా చివరి వరకు వస్తూనే ఉంటారు. వృద్ధి జరుగుతూనే ఉంటుంది. జన్మలు తగ్గిపోతూ పోతాయి. ఇది విస్తారములో తెలిపే విషయములు. వృద్ధ మాతలకు మొదట అల్ఫ్, బే ల గురించి పక్కా చేయించాలి. అల్ఫ్ అనగా బాబా, బే అనగా చక్రవర్తిత్వ పదవి. ఇవి పూర్తిగా యథార్థమైన విషయాలు కదా. స్వర్గ చక్రవర్తి పదవి ఉండేది. భారతదేశము విశ్వమంతటికీ యజమానిగా ఉండేది. అప్పుడు ఇతరుల రాజ్యమేదీ ఉండేది కాదు. రుద్ర మాలగా ఎవరొకారో వారే మళ్ళీ విష్ణుమాలగా అవుతారు. ఈ జ్ఞానము పిల్లలైన మీకు లభించింది. ఆత్మ అనగా ఏమిటి ? పరమాత్మ అనగా ఎవరు ? వారి రూపము ఏమిటి? ఏ సైజులో ఉంటారు? ఈ విషయాలన్నీ ఇప్పుడు మీ బుద్ధిలో ఉన్నాయి. ఎంతో చిన్న ఆత్మ. పరమాత్మకు కూడా భక్తిలో చాలా శ్రమ చేయవలసి వస్తుంది. ద్వాపర యుగము నుండి కలియుగ అంత్యము వరకు అనగా సంగమ యుగము అంతమగునంత వరకు వారి పాత్ర కొనసాగుతూ ఉంటుంది. ఈ విషయాలన్నీ మీకు తెలుసు. ఇదంతా కల్ప క్రితము కూడా జరిగిందని మీరంటారు. ఈ రోజు నుండి 5 వేల సంవత్సరాల క్రితము కూడా ఇలాగే జరిగింది. 100 సంవత్సరాల క్రితము ఏమి జరిగిందో ఒక వార్తాపత్రికలో ప్రతి రోజూ వేసేవారు. 100 సంవత్సరాల విషయమైతే తెలుసుకోవడం సులభము. వార్తాపత్రికల ద్వారా వెంటనే బయటకు తీసి తెలుపుతారు. ఆ వార్తాపత్రిక పేరు టైమ్స్ ఆఫ్ ఇండియా. మీ వార్తాపత్రిక టైమ్స్ ఆఫ్ ది వరల్డ్ ఈ పదము చాలా బాగుంది. ప్రతి రోజూ మీరు - ఇప్పటికి 5 వేల సంవత్సరాల క్రితము ఏమి జరిగింది? 5 వేల సంవత్సరాల ముందు ఏది జరిగిందో మళ్ళీ ఇప్పుడు అదే జరుగుతోంది అని మీరు వ్రాయవచ్చు. ఇలాంటి వాక్యాలు వ్రాసినందున

మనుష్యులకు ద్రామాను గురించిన రహస్యము తెలిసిపోతుంది. మ్యాగజైనులో కూడా వ్రాయవచ్చు. పిల్లలైన మీ బుద్ధిలో రహస్యమంతా ఇమిడి ఉంది. ఆత్మ-పరమాత్మల జ్ఞానము ఏ ఇతర మనుష్యుల బుద్ధిలోనూ లేదు. అటువంటి మనుష్యులు దేనికి పనికి వస్తారు? మనుష్యులే 84 జన్మలు తీసుకుంటారని మీకు తెలుసు. మొట్టమొదటిది బ్రాహ్మణ వర్ణము. తర్వాత దేవత..... వర్ణములలోకి వస్తారు. వర్ణాలైతే ఇక్కడే ఉంటాయి. సూక్ష్మవతనములో వర్ణాల విషయమే లేదు. బ్రహ్మను ప్రజాపిత అని అంటారు. విష్ణువును ప్రజాపిత అని అనరు. బ్రహ్మ ద్వారా దత్తత తీసుకోబడ్డారు. విష్ణువు రెండు రూపాలు లక్ష్మీ నారాయణులు. వారికి పిల్లలు జన్మిస్తారు. వారు సింహాసనము పై కూర్చుంటారు. శంకరుని కూడా ప్రజాపిత అని అనరు. ఎలాంటి భావనలు ఉంటాయో అలాంటి సాక్షాత్కారాలు జరుగుతూ ఉంటాయని కూడా మీకు తెలుసు. అంతేకాని అచ్చట సర్వము మొదలైన విషయాలేవీ లేవు. నంది(ఎద్దు) కూడా అచ్చట ఉండజాలదు. సూక్ష్మ వతనములో దేవతలే ఉంటారు. సూక్ష్మ వతనములోకి వెళ్లి ఉద్ధానవనాలు, ఫలాలు మొదలైనవన్నీ చూస్తారు. అచ్చట ఏమైనా ఉద్ధానవనము ఉంటుందా? బాబా సాక్షాత్కారము చేయిస్తారు. పోతే వాస్తవములో అవి ఉండనే ఉండవు. సూక్ష్మ వతనములో వృక్షాలు మొదలైనవి ఉండజాలవని బుద్ధి చెప్తుంది. ఇది తప్పక సాక్షాత్కారమవుతుంది. సాక్షాత్కారాలు కూడా ఇచ్చటివే చేయిస్తారు. ఇవన్నీ సాక్షాత్కారాలే. దీనిని ఇంద్రజాలపు ఆట అని అంటారు. ఇది జ్ఞానము కాదు. మనుష్యులు మనుష్యులను బ్యారిష్టరుగా చేస్తారు. దానిని ఇంద్రజాలమని అనరు. వారు చదివిస్తారు. వీరు మిమ్ములను నూతన ప్రపంచము కొరకు మనుష్యుల నుండి దేవతలుగా చేస్తారు. అందువలన ఇంద్రజాలము అని అనబడ్తుంది. దివ్యదృష్టిని కలిగించు తాళం చెవి బాబా వద్ద ఉన్నందున వారిని ఇంద్రజాలకుడు అని కూడా అంటారు. మూర్తి ద్వారా సాక్షాత్కారమైనది, ఇది గురు కృప అని వారంటారు. కానీ దాని వల్ల ఎలాంటి లాభమూ లేదు. ఇచ్చట అయితే శ్రమ చేసి స్వయం ఆ లక్ష్మీనారాయణులుగా, సీతా-రాములుగా అవుతున్నారు. మీరు సూర్యవంశీ, చంద్రవంశీ రాజ కుటుంబములో రాకుమారులుగా అయ్యేందుకు ఇక్కడకు వచ్చారు.

ముఖ్యమైన విషయము - ఎవరైనా క్రొత్తవారు వస్తే వారికి తండ్రి పరిచయమును ఇవ్వండి. బ్రహ్మ తత్వమనగా మహాతత్వము. నిరాకారులైన శివబాబాను బ్రహ్మ తత్వమని అనరు. ఒక్కొక్క పదానికి అర్థముంది. మీరు ఈశ్వరీయ సంతానము. అంతేకాని అందరూ ఈశ్వరుని రూపాలేమీ కాదు. ఇది తండ్రి కూర్చుని అర్థం చేయిస్తున్నారు. ఇకపోతే సాక్షాత్కారము మొదలైనవన్నీ కేవలం ఇష్టాగోష్ఠి. దాని కొరకు ఆశ ఉంచుకోరాదు. ఇప్పుడు స్వయంగా బాబా వచ్చారు కావున సాక్షాత్కారము చేయించనీ అని భావిస్తారు. కానీ ఇవన్నీ వ్యర్థమైనవి. కొంతమంది సాక్షాత్కారము అవ్వకుంటే నిశ్చయాన్ని చదువును వదిలేస్తారు. సాక్షాత్కారములో రాకుమారుని చూస్తే మేము రాకుమారులుగా అవ్వాలని భావిస్తారు. ఎంతో సంతోషిస్తారు. చాలావరకు రాకుమారుల సాక్షాత్కారమే జరుగుతుంది. ఆలోచిస్తే అందరూ కిరీటధారులుగానే అవుతారు. స్త్రీ-పురుషులలో పెద్ద వ్యత్యాసమేమీ ఉండదు. స్త్రీలకు కేవలం పాడైన వెంట్రుకలు ఉంటాయి. ముఖములో కొద్దిగా తేడా ఉంటుంది. ఆత్మలు ఎన్ని ఉన్నాయో చూడండి. ఒకరి నామ-రూపాలు మరొకరి నామ-రూపాలతో కలవవు. ఆత్మలో అవినాశి పాత్ర ఉంది. అది ఎప్పుడూ మార్పు చెందదు. ఎటువంటి అద్భుతమైన ఆట తయారు చేయబడి ఉంది. ఆత్మకు అనాది పాత్ర లభించింది. బాబా ఎంతో సులభము చేసి అర్థం చేయిస్తారు. కేవలం త్రిమూర్తి

చిత్రము ముందు కూర్చుంటే బుద్ధిలో సృష్టి చక్ర జ్ఞానమంతా వచ్చేస్తుంది. వీరు శివబాబా, వీరు బ్రహ్మబాబా, వీరి ద్వారా బ్రాహ్మణులను రచిస్తారు. ఇప్పుడిది కలియుగము. తర్వాత సత్యయుగము రానున్నది. చిత్రము ముందు నిల్చుంటే విశ్వనాటకమంతా బుద్ధిలోకి వచ్చేస్తుంది. చక్రము ఎలా తిరుగుతోందో ఆటలో ఎవరెవరు ఉన్నారో అంతా తెలిసిపోతుంది. ప్రతి రోజూ చిత్రాలను చూస్తూ ఉండండి. విచార సాగర మథనము చేస్తూ ఉండండి. ఇది నరకము, ఇది స్వర్గము, ఇది సంగమ యుగము. ఎంత సులభము! ప్రతి రోజూ అభ్యాసము చేసినందున బుద్ధిలో ప్రకాశము వచ్చేస్తుంది. లక్ష్మీ నారాయణులు, రాధా-కృష్ణుల గురించి కూడా వ్రాయండి. బ్రహ్మ ద్వారా సత్యయుగ వారసత్వము లభిస్తుంది. లక్ష్మీ నారాయణులకు ఈ ప్రాలభము ఎలా లభించింది? తప్పకుండా సంగమ యుగములోనే లభించి ఉంటుంది. అప్పుడే ఇటువంటి కర్మలు చేశారు. అంతిమ జన్మలో చేసిన పురుషార్థము ద్వారా వారు ఈ ప్రాలభాన్ని పొందారు. ఇటువంటి ఆలోచనలు బుద్ధిలోకి రావాలి. తర్వాత చిత్రాల అవసరము కూడా ఉండదు. బుద్ధిలో మొత్తం రహస్యమంతా వచ్చేస్తుంది. ఈ చిత్రాల ద్వారా తెలుసుకొని హృదయమనే కాగితము పై ముద్రించుకోవాలి. బాబా సెంటరులోని పిల్లల నోరు తెరిచేందుకు యుక్తి తెలుపుతున్నారు. చిత్రాలను చూస్తూ ఉండండి. లోలోపల చెప్తూ ఉండండి. రచనను గురించిన ఆదిమధ్యాంతాల రహస్యాన్ని తెలుసుకోవాలి. వృక్షము చిత్రములో స్పష్టంగా ఉంది. ఇచ్చట వృక్షము క్రింద రాజయోగ తపస్సు చేస్తున్నారు. వీరు మనుష్యుల నుండి దేవతలుగా అవుతారు. మళ్ళీ భక్తి మార్గము ఎలా ప్రారంభమౌతుంది? ఎవరెవరు ఏ ఏ ధర్మానికి చెందినవారో మళ్ళీ అందులోకే వస్తారు. ఎంత సులభము! వారికి ఈ విషయాల పై అర్థం చేయించాలి. ఆత్మ ఏమిటి, పరమాత్మ ఏమిటి, వాటిలో అనాది పాత్ర నిండి ఉంది. సత్యయుగములో మనము సుఖంగా ఉండే పాత్రను అభినయిస్తాము, ఇన్ని జన్మలు తీసుకుంటామని తెలియజేయాలి. శ్మశానానికి కూడా వెళ్లి ఎవరికైనా అర్థం చేయించవచ్చు. శవము కాలిపోయినంత వరకు కూర్చుని సత్సంగము చేస్తారు. అప్పుడు మిమ్ములను ఎవ్వరూ ఆటంకపరచరు. మీరు వచ్చి కూర్చుంటే మేము మీకు అర్థం చేయిస్తామని చెప్పండి. ఈ విషయాలు విని చాలా సంతోషిస్తారు. మాట్లాడేవారు చాలా వివేకవంతులుగా, తెలివిగలవారుగా ఉండాలి. ఎక్కడికైనా వెళ్లి అర్థం చేయించవచ్చు. బాబా మంచితీతిగా అర్థం చేయిస్తున్నారు. మీ చంకలో సత్యముంది. మనుష్యుల చంకలో అసత్యమైన గీత ఉంది. మీ చంకలో విశ్వమంతటి చరిత్ర-భూగోళాలు ఉన్నాయి. శ్రీ కృష్ణుని చిత్రము పై కూడా మీరు మంచితీతిగా అర్థం చేయించవచ్చు. వీరిని శ్వామ సుందరుడని ఎందుకంటారో మీరు వస్తే మేము ఆ కథ వినిపిస్తామని చెప్పండి. విని చాలా సంతోషిస్తారు. భారతదేశము బంగారు యుగముగా ఉండేది. ఇప్పుడు రాతి యుగముగా ఉంది. నల్లగా(అపవిత్రంగా) అయిపోయింది. కామచితి పై కూర్చున్నందున ముఖము నల్లగా అయిపోతుంది. ఇలా ఇలా అర్థం చేయించినందున మీరు చాలా అద్భుతము చేసి చూపించగలరు. మూడు చిత్రాలు మీ వెంటనే ఉండాలి. ఒక చిత్రాన్ని గురించి అర్థం చేయించిన తర్వాత రెండవ చిత్రాన్ని చూపి అర్థం చేయించాలి. ఇది చాలా సులభము. కేవలం పురుషార్థము చేసే విషయము. సమయమేమో చాలా ఉంది. ఉదయమే మందిరాలకు వెళ్లండి. మీరు వస్తే మేము లక్ష్మీనారాయణుల జీవిత కథను వినిపిస్తామని చెప్పండి. భక్తి మార్గములో యజ్ఞాలు, తపాలు, తీర్థ యాత్రలు మొదలైనవి చేస్తూ చేస్తూ మీరు పూర్తిగా గవ్వ సమానంగా అయిపోయారు. శాస్త్రాలు

మీకు ఏమి సహాయము చేశాయి? మేము మీకు సత్కము తెలుపుతాము. సత్కమే సహాయము చేస్తుంది అని చెప్పండి. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రేయస్కతులు మరియు గుడిమార్కంగ్
ఆత్మిక పిల్లలకు ఆత్మిక తండ్రినమస్తే.

ధారణ కోరిక ముఖ్యసారము:-

1. చదువు పై పూర్తిగా గమనముంచాలి. సాక్షాత్కారాలు మొదలైన వాటి పై ఎలాంటి ఆస ఉంచుకోరాదు. నమ్మకము పోగొట్టుకొని చదువును వదిలేయరాదు.
2. చిత్రాలను చూస్తూ విచార సాగర మథనము చేసి ప్రతి మాటను హృదయములో ముద్రించుకోవాలి. రాజయోగ తపస్సు చేయాలి.

**వరదానము:- “ సమూహములో (సంఘటనలో) న్యాయ - ష్యాయాగా
అయ్యే బ్యాలన్స్ ద్వారా అచలంగా ఉండే నిర్విఘ్న భవ ”**

తండ్రి ఎలాగైతే అత్యంత పెద్ద పరివారము గలవారైనా, ఎంత పెద్ద పరివారమో, అంత అతీతంగా సర్వులకు ప్రియంగా ఉంటారో అలా మీరు కూడా తండ్రిని అనుసరించండి. సంఘటనలో ఉంటూ సదా నిర్విఘ్నంగా, సంతృప్తంగా ఉండేందుకు ఎంత సేవ చేస్తారో, అంత అతీతంగా ఉండాలి. ఎవరు ఎంతగా కదిలించినా ఒకవైపు ఒకరు, రెండవ వైపు మరొకరు డిస్టర్బ్ చేస్తున్నా ఏ పరిష్కారమూ లభించకున్నా, ఎవరైనా అవమాన పరచినా సంకల్పములో కూడా అచలంగా ఉండాలి. అప్పుడు నిర్విఘ్న ఆత్మలని అంటారు.

నెగ్లెజ్:- “ దోహ - అభిమాని స్థితి ద్వారా తనువు, మనసుల ఆందోళనను

సమాప్తము చేసేవారే, అచలంగా - అడోల్గా ఉంటారు ”